


## IL-PJAN TAL-LEZZJONI – 4.4

### Kapitlu 4: Ejjew inkunu ħbieb tajbin!

#### Lezzjoni 4.4: Il-ħbieb ta' Ġesù

##### L-Għanijiet:

##### It-tfal:



1. Jitgħallmu l-istorja ta' Ġesù ma' Marta, Marija u Lazzru.
2. Jitgħallmu kif il-ħbieb kienu jgibu ruħhom ma' Ġesù.
3. Jifhmu li Ġesù jridna nkunu ħbieb tajbin bħalma kien hu.
4. Jitgħallmu kif il-ħbieb jagħtu l-għajnuna.

##### Ir-rizorsi għal-lezzjoni:

- *Starboard presentation* - Il-ħbieb ta' Ġesu' f'Betanja
- Cartoon clips minn fuq Youtube tal- Qawmien ta' Lazzru mill-mewt.
- Karta ta' Tahrig : 4.3.



## Naqsmu flimkien - L-introduzzjoni u d-diskussjoni tal-bidu

- Introduci l-logħba billi ssemmi żewġ affarijiet u t-tfal jagħzlu l-aktar ħaġa importanti u ta' bżonn minnhom it-tnejn. X'inhu l-aktar importanti:

- ✚ Tilgħab mal-kelb jew tagħtih jiekol?
- ✚ Tieħu dak li trid jew tagħmel lill-mama' ferħana?
- ✚ Tiekol il-frott jew tieħu gelat?
- ✚ Tilgħab mal-ħbieb jew tikkmanda lill-ħbieb?



- Jekk it-tfal jagħzlu l-alternattiva ħażina, turihom li żbaljaw u tispjegalhom għaliex.
- Staqsi: Min hu l-aktar importanti għalina biex ngħixu ħajja tajba? (Naturalment it-twegiba tkun Ġesù. Jekk it-tfal jirrispondu bi kliem bħal **mama'**, **papa'** eċċ, tgħidilhom li tajba, imma li hemm xi ħadd aktar importanti.).

## Nisingħu flimkien (actual lesson)

- Irrakkonta permezz tal-*Starboard presentation* l-episodju mill-Vangelu (Luqa 10:38-42) fi kliem sempliċi. L-għalliema turi lit-tfal kif dawn l-aħwa kienu ħbieb kbar ta' Ġesù.
- Staqsi: Min miż-żewġt aħwa, Marta jew Marija, għazel l-aktar ħaġa importanti.
- Tkellem dwar episodju, li juri kemm Ġesu' kellu għal qalbu lil din il-familja nsibuh fi Ġwanni 11:1-45: il-qawmien ta' Lazzru mill-mewt. Kif ukoll il-ħbiberija li l-aħwa kellhom ma' Ġesu'. Hawnhekk tista' turi xi clip milli dawk issuggeriti jew xi ħaġa simili.
- **Bl-għajnuna tal-istess *Starboard presentation*, l-għalliema tkompli tgħid l-episodju li nsibu fi Ġwanni 12:2-9, meta ftit qabel ma' miet Marija dilkitu biż-żejt.**



- Aqsam , it-tfal fi tliet gruppi differenti. Kull grupp jirreċta episodju minn ta' fuq. M'hemmx bżonn li t-tfal kollha jkollhom parti prinċipali fl-istorja. Xi wħud mit-tfal jistgħu jkunu l-mistednin fl-ikla fid-dar ta' Betanja jew inkella n-nies li kienu qed ifarrġu lil Marta u Marija wara l-mewt ta' Lazzru. L-aqwa li kulħadd jieħu sehem.
- Spiċċa l-lezzjoni, billi fl-aħħar parti tal-*Startboard presentation* it-tfal iqabblu l-ismijiet tat-tlitt iħbieb ta' Ġesù mal-istampi. Il-grajjiet li jkunu għadhom kemm semgħu u rreċtaw jgħinuhom jidentifikawhom malajr.
- Iftaħ il-ktieb tal-Attivijajiet 4.3 u wara li jkunu identifikaw il-persunagġi, jiktbu l-isem tagħhom f'pothom u jpingu l-istampa.

### Nikbru flimkien (punti saljenti tal-lezzjoni)



1. Ġesù kellu ħafna ħbieb. Kellu l-ħbieb speċjali kienu jafdaw ħafna fih.
2. Mal-ħbieb irrid nagħmlu dak li hemm bżonn. Il-ħbieb qegħdin hemm biex ngħinuhom u nitgħallmu minn xulxin. Mhux biex nilagħbu biss.
3. Ġesù kien jgħin lil ħbiebu fil-bżonn. Aħna ngħinu bħal Ġesù.

### Nagħzlu flimkien (Attitude)

- Għandu jkolli ħbieb speċjali tal-qalb.
- Imma ngħin, nitkellem u nilgħab ma' kulħadd.



Niċċelebraw flimkien xi kant /drama/ DVD ecc

Video clip minn fuq You Tube:

Jesus wept and Lazarus awoke

[http://www.youtube.com/watch?NR=1&feature=endscreen  
&v=T6TrnPzYMps](http://www.youtube.com/watch?NR=1&feature=endscreen&v=T6TrnPzYMps)

Jew

Animated Bible Story of

Lazarus Lives



[http://www.youtube.com/watch?v=JONuME\\_6dc](http://www.youtube.com/watch?v=JONuME_6dc)

Nitolbu

Mulej, għinni biex jiena nkun dejjem ħabib ta' bħalma kienu Marta, Marija u Lazzru.

